
Shrikrishna Mangalashtakam

ಶ್ರೀಕೃಷ್ಣಮಂಗಲಾಷ್ಟಕಂ

Document Information



Text title : shrIkRiShNamangalAShTakam 2

File name : shrIkRRiShNamaMgalAShTakam2.itx

Category : vishhnu, krishna, vishnu, mangala, aShTaka

Location : doc_vishhnu

Author : Shri Vyasaraaja

Transliterated by : NA

Proofread by : NA

Latest update : February 2, 2025

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2025

sanskritdocuments.org

ಶ್ರೀಕೃಷ್ಣಮಂಗಲಾಷ್ಟಕಂ



ಶ್ರೀನಾರೀವದನಾಂಬುಜಸ್ಯ ತರಣಿಃ ಶ್ರೀವತ್ಸಧಾರೀ ಹರಿಃ
ಶ್ರೀವೈಕುಂಠವಿಲಾಸಲೋಲುಪಮತಿಃ ಶ್ರೀಕೌಸ್ತುಭಾಲಂಕೃತಃ .
ಶ್ರೀಮದ್ಭಕ್ತಪಿನಾಕಿಪೂಜಿತಪದಃ ಶ್ರೀಶಂಖಚಕ್ರಾಂಕಿತಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೧..
ಕಸ್ತೂರೀಯುತಗಂಧಲೇಪುತತನುಃ ಕುಂದಾಬ್ಜಮಾಲಾಧರಃ
ಕೇಯೂರಾದಿಸಮಸ್ತಭೂಷಣಯುತಃ ಕಂಜಾದಿಚಿಹ್ನಾಂಕಿತಃ .
ಮೀನಾಂಕಾದ್ಭುತಕೋಟಿಸುಂದರತನುರ್ಮಾಯಾತಿಗೋ ಮಾಧವಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೨..
ದೇವಾನಾಮಧಿಪಃ ಪಿನಾಕಿಸುಸಖೋ ದೇವಾರಿದರ್ಪಾಪಹಃ
ಕೌಂಡಿನ್ಯಾದಿತಪಸ್ವಿಸಂಘವಿನುತಃ ಕೌಂತೇಯಸಂರಕ್ಷಕಃ .
ವೇದ್ಯಾದ್ಯರ್ಥಪದಕ್ರಮಾದಿಸಮಿತೋ ವಿಶ್ವಾಧಿನಾಥೋ ಹರಿಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೩..
ಪೃಥ್ವೀಭಾರನಿವಾರಣೀ ಸುನಿರತಃ ಪೃಥ್ವೀಪತಿಃ ಪಾರ್ಥಿವೈಃ
ಮಾಂಧಾತೃಪ್ರಮುಖೈಃ ಸಮರ್ಚಿತಪದೋ ಮೀನಾಂತತಾತೋ ಗುರುಃ .
ನಕ್ಷತ್ರಾಧಿಪಚಂಡಭಾನುನಯನೋ ನಾಗೇಂದ್ರಶಾಯೀ ಹರಿಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೪..
ಸರ್ವಜ್ಞಃ ಸನಕಾದಿಭಿಃ ಪರಿವೃತಃ ಸರ್ವೇಷು ಕೃತ್ಯೇಷ್ವಪಿ
ಧೈಯೋ ಧಾಮನಿವಾಸಬಿಂಬವಸತಿಃ ಸರ್ವಜ್ಞಚೂಡಾಮಣಿಃ .
ಸತ್ಯಜ್ಞಾನಶುಭಸ್ವರೂಪಸುಖದಃ ಸರ್ವೇಷ್ವದಾತಾ ಹರಿಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೫..
ಗೋವಿಂದೋ ಗರುಡಧ್ವಜೋ ಗುರುತಮೋ ಗಾಂಗೇಯಸಂರಕ್ಷಕಃ
ಗಾಂಗೇಯಾಂಬರಚುಂಬಿತೋ ಗಗನಸದ್ಗಂಗಾಪತಿಗೋರಗತಿಃ .
ಗಂಧರ್ವಾದಿಸುಗೀತಹೃಷ್ಯಹೃದಯೋ ಗೋಪಾಲಬಾಲಾನ್ವಿತಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೬..
ಯಜ್ಞೇಶೋ ಯದುನಂದನೋ ಯದುಪತಿಯಜ್ಞೇಶ್ವರೋ ಯಜ್ಞಭುಕ್
ಯಜ್ಞಘ್ನೇಶತನೂಜಭಾವಭರಿತೋ ಯಜ್ಞಾಽಭಿಧೇಯೋ ಹರಿಃ .

ಯಜ್ಞೋದ್ಭಾಸವಿಭೂತಯಜ್ಞಫಲದೋ ಯಜ್ಞಪ್ರಿಯಃ ಶ್ರೀಕರಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೭..
ಪೂರ್ಣಪ್ರಜ್ಞಮತಸ್ಥಿತಾರ್ಯಸುಖದಃ ಪೂರ್ಣೇಂದುಬಿಂಬಸ್ಥಿತಃ
ಪುಣ್ಯಾನೇಕಫಲಪ್ರದಾನಚತುರಃ ಶ್ರೀಪುಂಡರೀಕಪ್ರಿಯಃ .
ವಿಜ್ಞಾನಾದ್ಯಮಲಾಕೃತಿರ್ವಿಜಯತೇ ಶ್ರೀವಿಠಲಃ ಶ್ರೀಕರಃ
ಶ್ರೀವ್ಯಾಸಾರ್ಯಮನೋಽಮ್ಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಂ .. ೮..
.. ಇತಿ ಶ್ರೀವ್ಯಾಸರಾಜವಿರಚಿತಂ ಶ್ರೀಕೃಷ್ಣಮಂಗಲಾಷ್ಟಕಂ ..

——
Shrikrishna Mangalashtakam

pdf was typeset on February 2, 2025

——
Please send corrections to sanskrit@cheerful.com

